

## جنگ آزادی اور امیر شریعت سید عطاء اللہ شاہ بخاری رحمۃ اللہ علیہ

پروفیسر خالد شبیر احمد

امیر شریعت فرماتے ہیں:

"میں نے" الحمد سے لے کر والناس تک، کوئی ایک آیت ایسی نہیں دیکھی جس میں یہ موجود ہو کہ مسلمان اگر غلام ہو جائے تو وہ زندگی کیسے سبر کے۔ اس لیے کہ مسلمان نے تو بنی نوع انسان کو ہر طرح کی غلامی سے نجات دلا کر انسانوں کو اللہ تعالیٰ کی غلامی لا کھڑا کرنا ہے جو انسانیت کی معراج اور اخروی نجات کا ذریعہ ہے۔ اگر مسلمان خود غلام ہو جائے تو پھر انسان کو وطن کی غلامی، نسل کی غلامی، زبان کی غلامی، ثقافت کی غلامی سے کون نجات دلائے گا؟"

درس حریت کے حوالے سے امیر شریعت سید عطاء اللہ شاہ بخاری مر جوم اور ان کی جماعت مجلس احرار اسلام کو ایک خصوصی حیثیت حاصل ہے۔ امیر شریعت اور ان کے تمام ساتھی رہنماؤں میں مفکر احرار چودھری افضل حق، مولانا حبیب الرحمن لدھیانوی، صبغہ احرار شیخ حسام الدین، ماضر تاج الدین انصاری، مولانا مظہر علی اظہر، مولانا غلام نوٹ ہزاروی، آغا شورش کاشمیری، مولانا گل شیر شہید اور قاضی احسان احمد شجاع آبادی ان سب نے قید و بند کی صعقوتوں میں زندگی سبر کی۔ انگریزوں کی غلامی کے خلاف جہاد کیا اور مسلمانوں کے غریب اور متوسط طبقے میں انگریزوں کے خلاف ایسا جوش و اولہ پیدا کر دیا جس کی مثال بہت مشکل ہے۔ احرار رضا کاروں کی تعداد جو لاکھوں میں اس وقت موجود تھی قید و بند کے معاملے میں اپنے رہنماؤں سے کم نہ تھے۔ ہر رضا کار نے غلامی کے خلاف چلانی کی سب تحریکوں میں ایک دوسرے سے بڑھ چڑھ کر حصہ لیا۔ تحریک خلافت ہو یا پھر تحریک فوجی بھرتی بائیکاٹ یا پھر تحریک کشمیر یا پھر تحریک ردقاد یا تیت ہزاروں رضا کاروں نے اپنے آپ کو گرفتاری کے لیے پیش کیا۔ رضا کاروں میں یہ جذبہ بھی امیر شریعت رحمۃ اللہ علیہ اور ان کے ساتھی رہنماؤں کے گفتار و کردار سے ہی پیدا ہوا۔

جہاں ایک طرف مولانا ابوالکلام آزاد کے "الہلال" و "البلاغ" مولانا محمد علی جوہر کے "کامریہ" اور "ہمدرد"، مولانا حسرت مولہانی کے "اردوئے معلیٰ" اور مولانا ظفر علی خان کے "زمیندار" نے رنگ جمایا۔ وہاں دوسری طرف دبستان بخاری کے باہم اور حوصلہ مند ساتھیوں نے اپنی تقریروں کے ذریعے عام مسلمانوں میں آزادی کی لگن اور غلامی سے نفرت کے جذبات پیدا کر دیے۔ بلکہ دور دراز کے علاقوں میں کوئی نہ پہنچ پایا وہاں امیر شریعت کی قیادت میں خطبائے احرار کی قوت گفتار نے ایسے ایسے کارنامے سر انجام دیے کہ انسان بے اختیار داد دینے کے لیے مجبور ہو جاتا ہے۔ احرار رہنماؤں اور احرار رضا کار آپس میں ایک مضبوط و متحکم رشتے میں اس طرح نسلک ہوئے کہ دونوں کو ایک دوسرے سے جدا کرنا کسی

## گوشہ امیر شریعت

کے بس کی بات ہی نہ رہی۔ اس طرح احرار رہنماء اور احرار رضا کار انگریزوں کی غلامی کے خلاف ایک مضبوط سیسے پلاٹی دیوار بن گئے دونوں نے باہم مر بوط ہو کر پورے ہندوستان کے اندر ایک ایسی آگ لگادی تھی کہ انگریز اپنے تمام وسائل کے ساتھ بھی آزادی کی اس آگ پر قابو پانے سکا اور بالآخر ہندوستان چھوڑ کر یہاں سے واپس اپنے ملک جانے پر مجبور ہو گیا۔

امیر شریعت رحمۃ اللہ علیہ تو رضا کاروں پر اپنی جان فدا کرتے تھے اور بر ملا کہتے تھے کہ مجھے میرے رضا کار اپنے بچوں سے زیادہ پیارے ہیں۔ جو میرے ساتھ ہر جزوی و تقویر مانی طاقت سے ٹکرا گئے فرماتے تھے کہ احرار رضا کار میری متاع عزیز ہیں۔ یہی تو یہیں جو ایک لمبے عرصے سے بغیر کسی لائق کے صرف جذبہ بیمانی کے تحت میرا ساتھ دے رہے ہیں۔ جنگ آزادی کے اس طویل سفر میں اگر کسی سے خدا کے بعد میں نے اپنی امیدوں کو وابستہ کیا تو وہ یہی عاشقانِ حق و صداقت ہیں۔ لیکن سوال یہ پیدا ہوتا ہے کہ احرار رضا کاروں میں یہ جذبہ کیوں پیدا ہوا؟ اس کی وجہ احرار رہنماؤں کا خلوص ان کی محبت اور پھر ان کی وہ تقریریں تھیں جو ہر دل میں بڑی شدت کے ساتھ انگریزوں کے خلاف، غلامی کے خلاف نفرت کے جذبات پیدا کر دیتی تھیں آئیے آپ کو ایسے چندروں ارشادات سے متعارف کرائیں جو امیر شریعت کی اس دور میں انگریزوں کی غلامی کے خلاف تقاریر میں سامنے آئے اور پوری قوم کے لیے ہدایت کا چاند بن گئے۔

”میں ان علمائے حق کا پرچم اٹھائے پھرتا ہوں جو ۱۸۵۷ء میں فرنگیوں کی تخت بے نیام  
کا شکار ہوئے تھے۔ رب ذوالجلال کی قسم مجھے اس کی کوئی پرواہ نہیں کہ لوگ میرے بارے میں کیا سوچتے ہیں۔ لوگوں نے پہلے ہی کب کسی سرفوش کے بارے میں راست بازی سے کام لیا ہے۔  
لوگوں کا تو شعار ہو چکا ہے کہ خامیوں کو عقاب کی نگاہ سے دیکھتے اور صبا کی رفتار سے پکڑتے ہیں۔ کبھی کبھی کسی کی خوبیوں پر بھی نگاہ کر لیا کرو اس سے تمہاری سیرتیں سنوئی چل جائیں گی“

”میں اس سر زمین میں مجدد الف ثانی رحمۃ اللہ علیہ کا سپاہی ہوں، سید احمد شہید کی غیرت کا نام لیوا ہوں شاہ اسماعیل شہید کی جرأت کا پانی دیوا ہوں میں ان پانچ مقدمہ ہائے سازش کے پایہ زنجیر صلحائے امت کے لشکر کا ایک خدمت گزار ہوں جنہیں حق کی پاداش میں عمر قید اور موت کی سزا میں سنائی گئیں۔ ہاں ہاں! میں انھی کی صدائے بازگشت ہوں۔ میں انھی کی نشانی ہوں۔  
میری رگوں میں خون نہیں آگ دوڑتی ہے میں علی الاعلان کہتا ہوں کہ میں قاسم نانو توی رحمۃ اللہ علیہ کا علم لے کر نکلا ہوں میں نے حضرت شیخ الہند کے نقش قدم پر چلنے کی قسم کھارکھی ہے۔ میرا ایک ہی نصب اعین ہے اور وہ برتاؤ نی سامراج کی روشن کو دننا اور کفانا ہے“

”میں ان سو روں کا رپورٹ چڑھانے کو بھی تیار ہوں جو برٹش امپیریل ازم کی کھیتی کو دیران کرنا چاہیں۔ میں کچھ نہیں چاہتا میں ایک نقیر ہوں اپنے نانا کی سنت پر مر منا چاہتا ہوں۔ اس کے علاوہ اگر کچھ چاہتا ہوں تو صرف اس ملک سے انگریز کا انخلاء۔ میری دو ہی خواہشیں ہیں، میری زندگی میں ملک آزاد ہو جائے یا پھر میں تختۂ دار پر لٹکا دیا جاؤں۔“

”میں ہندو کو اپنا دوست نہیں سمجھتا۔ لیکن اس کی دشمنی ساحل سمندر تک ہی محدود ہے جبکہ انگریز تو سمندر پار تک اسلام کا تعاقب کر رہا ہے اس لیے اگر میں اپنے چھوٹے دشمن کے ساتھ مل کر بڑے دشمن کو شکست دے سکوں تو یہ سودا مہنگا نہیں ہے۔“

”علمائے کرام اگر میرا بس چلے تو انگریز کے مقابلے کے لیے سوروں سے اتحاد کرنے میں گریز نہ کروں کیونکہ انگریز کی زندگی اسلامی تہذیب و تمدن اور انسانیت کی موت ہے اور اس کی موت سے اسلام اور مسلمان زندہ ہو جائیں گے۔ اسلامی ممالک میں اتحاد بڑھے گا۔ مسلمانوں میں روحِ جہاد جاگ اٹھے گی۔“

”یہ فیصلہ کرنا آپ کا کام ہے کہ جنگ آزادی میں میرا حصہ کیا ہے میں تو یہ جانتا ہوں کہ میں نے لاکھوں ہندوستانیوں کے ذہن سے انگریز کی غلامی کو نکال پھیکا ہے۔ میں نے ملکتہ سے خبر تک اور سری نگر سے راس کماری تک دوڑ لگائی ہے۔ وہاں پہنچا ہوں جہاں دھرتی پانی نہیں دیتی۔ رہایہ سوال کے آزادی کا کون سا قصور ہے جس کے لیے لڑتا رہا تو سمجھ لجئے اپنی دھرتی پر اپنا راجح۔ آپ غالباً کسی کتابی آئینہ لو جی کا پوچھ رہے ہوں گے۔ بابلو گو! یہ کتابی نظریے عموماً روگ ہوتے ہیں۔ فی الحال جو مرحلہ درپیش ہے وہ کسی ثابت قصور کا نہیں مفتی تصور کا ہے ہمارا پہلا کام یہ ہے کہ غیر ملکی طاقت سے گلو خلاصی ہو۔ اس ملک سے انگریز نکلیں، نکلیں کیا، نکالے جائیں تب دیکھا جائے گا کہ آزادی کے خطوط کیا ہوں گے۔ آپ تو نکاح سے پہلے چھوہارے باٹھا چاہتے ہیں پھر میں کوئی دستوری نہیں ہوں۔ سپاہی ہوں تمام عمر انگریزوں سے لڑتا رہا اور لڑتا رہوں گا۔ اگر اس مہم میں سورجی میری مدد کریں گے تو میں ان کا منہ چوم لوں گا۔ میں تو ان چیزوں کو شکر کھلانے کے لیے تیار ہوں جو صاحب بہادر کو کاٹ کھائیں۔ خدا کی قسم میرا ایک ہی دشمن ہے اور وہ ہے انگریز۔ اس ظالم نے نہ صرف مسلمان ملکوں کی ایونٹ سے اینٹ بجائی انھیں غلام بنائے رکھا اور مقبوضات پیدا کیے۔ بلکہ خیز چشمی کی انتہاء ہو گئی کہ قرآن میں تحریف کے

لیے جعلی نبی پیدا کیا پھر اس خود کا شستہ پوڈے کی ابیاری کی اور اب اس کو چھیتے بچ کی طرح پال رہا ہے۔“

”ربِ ذوالجلال کی قسم جس کے قبضہ قدرت میں میری جان ہے اگر میں اپنی ان آنکھوں سے کسی شخص کو فرشتوں کے پروں پر ہاتھ رکھنے نازل ہوتا دیکھوں یہ شخص آب زمزم سے غسل کرتا ہو، غلاف کعبہ کا لباس زیب تن کرتا ہو مگر اس کے کسی قول یا پھر فعل سے مجھے انگریزوں سے کی اطاعت کی یو بھی آجائے تو میں اس کی مخالفت کرنا اپنے لیے فرض سمجھتا ہوں۔ انگریز ظالم کم گھرے پانی میں دھکادے کر باہر نکالتا ہے اعتماد، حال کرتا ہے اور پھر گھرے پانی میں دھکادے دیتا ہے جہاں سے نکلنا مشکل ہو جائے۔“

ان اقتباسات کو ملاحظہ فرمائیے، ان الفاظ کی شدت کو محسوس کرتے ہوئے چشمِ تصور سے ذرا دیکھیے کہ امیر شریعت کس حوصلہ اور کس جرات کے ساتھ لوگوں کو درس حریت دیا کرتے تھے۔ ان الفاظ میں انگریزوں کے خلاف عدم مفاہمت کے پختہ عزم کو دیکھیے اور ان کی جرأت، تیور، غیرت ایمانی پر بھی غور کریں۔ جب لاکھوں لوگوں کے سامنے یہ تقریریں وہ کرتے ہوں گے تو لوگوں کے جذبات اور ان کے احساسات کیا ہوتے ہوں گے۔

یہی عزم اور ایسا ہی غیر معمولی اظہار تھا جس کے طفیل تحریکیں چلتی رہیں اور لوگ سر دھڑکی بازی لگا کر انگریز کے خلاف میدانِ عمل میں آئے اور بالآخر انہوں نے اپنی آنکھوں سے انگریزوں کو اس ملک سے نکلتے ہوئے بھی دیکھا اور ان کی یہ خواہش بھی پوری ہوئی کہ میں چاہتا ہوں کہ آزادی ہند کی اس تحریک میں مسلمانوں کا حصہ وافر ہو اور مورخ یہ لکھنے پر مجبور ہو کہ ہندوستان کی آزادی صرف اور صرف مسلمانوں کی ہی کاوشوں کی مر ہون منت ہے۔

کاش ہمارے موجودہ سیاست داں بھی ہندوستان کی آزادی کی تاریخ کا مطالعہ کر کے اس کا احساس کر سکتے کہ آزادی کے مراحل طے کرتے ہوئے حریت پسندوں کو کن مشکلات کا سامنا کرنا پڑا۔ اور ان کے جذبات کتنے شدید ان کے عزمِ اکٹنے بلند اور ان کا کردار کتنا عالی تھا۔

<p>عزم و ہمت، سرفروشی ، ولولہ ایثار کی خونچکاں سی اک کہانی لشکر احرار کی اک انوکھی ہی ادا تھی قوت اظہار کی دھوم ہے ہر سو انھی کے لجھے گفتار کی خالدان کے دم قدم سے ہے جنوں کو حوصلہ یہ جماعت ہے روایت عشق کے اظہار کی</p>	<p>اک جنوں کی داستان ہے داستان احرار کی جا بجا لکھی ہوئی تاریخ کے اوراق پر ان کی تقریروں سے پھیلی ظلمتوں میں روشنی رعد ہے برق ہے باطل کوان کا حرف حرف یہ جنوں کو حوصلہ</p>
---	--